

MESSAGE | مینجنگ ایڈیٹر: سید منور حسن، ایڈیٹر: سید وجاہت علی اور ان کے
ساتھ ادارتی بورڈ۔ بہ اہتمام اسلامک ریسرچ اکیڈمی۔ مقام اشاعت: ۱۰/۱۶۳ - "C"
منصورہ۔ فیڈرل بی ایریا، کراچی ۳۸۰۵۔

میرے خاص دل پسند رسالوں میں سے ایک ماہنامہ یونیورسل میسج ہے۔ یہ اسلامک ریسرچ
اکیڈمی کے فکر و مزاج کا آئینہ دار ہے۔ یعنی مختلف ملکی اور عالمی موضوعات پر ایسے مضامین شائع
کرتا ہے جن کے مقاصد اسلامی اور جن کا اسلوب تحقیقی ہوتا ہے۔ ملک کے لادینی رجحانات پر بھی
ادارے کی نگاہ ہے اور عالمی پیمانے پر مادی تہذیب کے اُچھارے ہوئے نوبہ نوافکار اور ان کے
نہ پر عمل پر بھی۔

صحافیوں، اساتذہ، ادیبوں اور خاص طور پر نوجوان طلبہ و طالبات کو اس کا مطالعہ کرنا
چاہیے تاکہ وہ وقت کے فکری مسائل کو جانیں۔ اور ان کے چیلنج سے معیاری انداز پر عہدہ برآ ہونے
کا ڈھنگ انہیں آئے۔

IMPACT | ایڈیٹر اے عرفان (اصل کار فرما ذہن: حاشر فاروقی۔

مقام اشاعت: 33 STROUD GREEN ROAD LONDON N4 3EF
قیمت فی شمارہ برطانیہ میں ۲۵ پنس۔ بیرون جات کے لیے ۲ ڈالر۔

نئے دور کے ایڈیٹروں میں سے میں دوہی دوستوں سے متاثر ہوا، ایک صلاح الدین صاحب
دوسرے حاشر فاروقی۔ ان لوگوں نے نہ صرف صحافت کو مقصد اعلیٰ کے تابع رکھا بلکہ اسے مشن سمجھ
کر قربانیاں بھی دیں اور فنی لحاظ سے مقام بھی پیدا کیا۔

حاشر فاروقی (+) اے عرفان) کا کام حیران کن ہے۔ مالی مشکلات کے بے آب و گیاہ صحرا
میں سے مسافر قلم گزر رہا ہے اور برسوں اس میں گھپ گئے اور آگے نہ جانے کیا ہو۔ دیارِ غیر میں بہترین
انگریزی زبان میں پندرہ روزہ رسالہ تیار کرنا اور اس میں کمالِ اجمال اور جمالِ اجمال کی خامی نشان
دکھانا اور کم لفظوں سے زیادہ مطالب اس طرح حاصل کرنا جیسے کوئی شخص تھوڑے سیوں میں اچھا
کام چلا دکھائے، پریس ایمپیکٹ والوں ہی کا حصہ ہے۔ سرخیاں بہترین، عبارت میں ادب کا لحاظ،